

Mis-Santwarju fl-istampa tul iż-żmien


Robert Cassar

M.A. History of Art; B.Cons.(Hons.); B.A.(Hons.)

Is-Santwarju tal-Madonna tal-Karmnu fil-Belt Valletta għandu storja ta' l fuq minn erba' sekli, bl-akbar grajjiet li baqgħu jissemmew kienu dawk tal-Inkurunazzjoni tal-Kwadru tas-Santwarju kif ukoll l-għoti tal-Bażilika lil din il-knisja. Dawn il-grajjiet baqgħu mnizzlin fl-istorja għall-memorja tagħna u ta' dawk li ser jiġu warajna permezz ta' mezzi diversi. Fost dawn insibu lapidi k commemorattivi, il-kwadru inkurunat innifsu, is-simboli tal-Bażilika li naraw fis-Santwarju, kif ukoll dawk il-ħafna publikazzjonijiet li ħargu u li għadhom joħorġu sal-lum sabiex jinfurmaw kif ukoll jibqgħu mezz ta' referenza għall-futur. Uħud minn dawn il-pubblikazzjonijiet, forsi ma sarux bl-intenzjoni li jservu fil-futur, imma kellhom aktar skop didattiku u ta' gwida għall-festi li kienu qed jfakkru lil qarreja tagħhom għal dak il-mument. Dawn il-pubblikazzjonijiet kienu jiġu stampati f'numri żgħar u għalhekk wara li tghaddi dik il-grajja k commemorattiva, dawn il-kotba ckejkna kienu ħafna drabi jintremew jew jintilfu ma' ogġetti oħrajn maż-żmien. Huwa għalhekk li dawn il-pubblikazzjonijiet li joħorġu minn diversi knejjes, fosthom minn dan is-Santwarju Karmelitan, saru pjuttost rari u ħafna drabi wkoll, ogġett ta' kollezzjoni, kemm minħabba n-natura ta' dawn il-kotba, kif ukoll minħabba l-kontenut bil-kitbiet u xi drabi ritratti li jkun fihom.


F'dan l-artiklu ser nagħtu ħarsa lejn xi publikazzjonijiet li ħargu minn ħdan is-Santwarju tul l-aħħar seklu u nofs li għadda. Fost l-eqdem insibu ktejjeb li jittratta b'deskrizzjoni dettaljata, il-festi li saru fl-inkurunazzjoni tal-kwadru. Għalkemm ma fihx illustrazzjonijiet, id-dettal li fih, kemm fuq is-santwarju, kif ukoll fuq il-kwadru u l-ikonografija tiegħu flimkien mal-festi solenni li saru, huma biżżejjed sabiex jeħduk lura fiż-żmien għal dik is-sena memorabli

biex kwazi ngħixuha aħna wkoll. Il-ktieb bit-Taljan li nkiteb mill-Patri Lettur Anastasio M. Ronci O.Carm jgħib l-isem ta' *Brevi Cenni sul Santuario e sull'Augusta Icone della Prodigiosa Vergine sotto il Titolo del Carmelo Venerata nella Città Valletta e Ricordi Storici Intorno alla Solenne Incoronazione di Lei Avvenuta il di' 15 Luglio 1881*. Dan kien stampat fit-Tipografia ta' C. Busuttil, 133, Strada Forni fl-1883.




Fl-1951, Patri Lorenzo M. Sammut O.Carm kiteb ktieb storiku dwar is-Santwarju u l-mument gloriużi tiegħu fl-istorja flimkien ma' devozzjonijiet oħra lejn il-Madonna tal-Karmnu f'Malta mhaddna mill-istess Patrijiet Karmelitani. Dan il-ktejjeb bit-Taljan, kien stampat fil-Lux Press u jgħib it-titlu, *Breve Storia della devozione di Maria S.S. del Carmine nell'Isola di Malta*. Dan il-ktieb huwa ricerkat u








fih diversi ritratti tas-Santwarju l-antik minn ġewwa kif ukoll l-istatwi processjonali tal-Madonna tal-Karmnu li nsibu f'kunventi oħra Karmelitani.

Propju fis-sena ta' wara, Patri Sammut hareġ ktieb ieħor dwar is-Santwarju, din id-darba bil-Malti. Dan il-ktieb bit-titlu, *Is-Santwarju tal-Karmnu*, jiġbor fih riċerka ta' snin miġbura mill-arkivji tal-Kunvent tal-Belt u jiġbor kull aspett artistiku u storiku tal-Kunvent bil-knisja tiegħu fil-Belt. Dan il-ktieb li għad għandu valur għar-riċerkatur sal-ġurnata tal-lum, fih diversi ritratti, għalkemm il-kwalità tal-istampa ma hiex daqstant tajba. Minbarra li juża ritratti tas-santwarju l-antik minn ġewwa, insibu wkoll ritratti oħra tal-kuruni ta' inkurunazzjoni kif ukoll il-mudell tat-taraġ li bih saret dik iċ-ċerimonja.





Għall-festi solenni li saru fiċ-ċentinarju tal-għoti tal-Iskapular, kien pubblikat programm ta' tifikira b'dan l-isem stampat fuq il-faccata tiegħu; *1251 - 1951 Solemn Celebrations of the VII Centenary of the Scapular of Our Lady of Mount Carmel Valletta, 16th July*. Dan sar l-Empire Press, u għalkemm il-qoxra ta' barra hija miktuba bl-Ingliż, il-kontenut huwa kollu bil-Malti. Interessanti f'din il-pubblikazzjoni li minbarra l-programm tal-attivitajiet fil-paġni tan-nofs, insibu diversi artikli u poeziji ta' awturi diversi li jkomplu jżewqu dan il-ktejjeb ta' tifikira. Għalkemm huwa bla kulur, wiehed jitpaxxa jifli ukoll il-ħafna reklami ta' hwienet u prodotti li kienu jinbiegħu l-Belt, wħud minnhom ilhom li għosfru, u oħrajn bidlu s-sura tagħhom għal kollox.







Fl-1970, f'għeluq l-erba' mitt sena minn mindu bdiet il-ħidma tal-Karmelitani fil-Belt, Patri Romeo Grech O.Carm, nieda publikazzjoni ċkejka bl-isem, *Il-Bażilika Santwarju tal-Karmnu fir-Raba' Mitt Sena tat-Twaqqif Tagħha 1570-1970*. Din kienet darba ta' Muscat & Co. Ltd il-Belt. Grech jitta' dawl ċar kif il-patrijiet Karmelitani kienu l-ewwel element reliġjuż fil-belt il-ġdida, qabel il-ħafna komunitajiet li ġew wara. Kien fl-ewwel knisja tagħhom, dedikata lil Marija Annunzjata li bdew isiru l-magħmudijiet tal-ewwel abitanti u fejn għal diversi snin sakemm inbniet il-knisja parrokkjali ta' San



Pawl, kienu ospitati l-ewwel kappillani delegati mill-Katidral tal-Imdina. B'din l-istudju ricerkat, Grech jagħti għid lill-Patrijiet Karmelitani li bit-tħabrik u l-entuzjażmu tagħhom fetħu kunvent u knisja, f'belt prattikament għadha qed tinbena fl-1570.

Fl-1981, f'għeluq l-ewwel ċentinarju mill-Inkurunazzjoni tal-kwadru, sar programm ta' tifikira bit-titlu, *L-Ewwel Ċentinarju tal-Inkurunazzjoni tax-Xbieha Għażiża tal-Madonna tal-Karmnu Valletta, 15 ta' Lulju 1881 - 1981*. Il-qoxra, bi stampa bil-kulur tal-kwadru inkurunat giet mitbuqa minn Penprint. Għall-festa ta' dik is-sena, kien stampat il-programm tal-festa li għadu jiġi publikat kull sena, kien stampat il-Veritas Press. Fil-qoxra nsibu ritratt tal-istatwa proċessjonali tal-Madonna bit-titlu li jgħid: *Programm ta' Għeluq il-Mitt Sena mill-Inkurunazzjoni tal-Madonna tal-Karmnu tal-Belt Valletta 1 - 19 ta' Lulju, 1981*. Fuq wara nsibu ritratt tas-Santwarju l-ġdid minn ġewwa għeri mill-irħam u l-iskultura li naraw illum. Fuq ġewwa, minbarra l-programm, u xi artikoletti



ohrajn, insibu żewġ ritratti k commemorattivi, wiehed tat-tqiegħid tal-ewwel ġebła, fit-30 ta' April 1958, u ieħor tat-tberik tas-Santwarju meta tlesta mill-bini fil-15 ta' Ġunju 1981.

B'din it-titwila fuq dawn il-ftit publikazzjonijiet li ħargu minn hdan is-Santwarju devot u għażiż fil-Belt, resquna wkoll lejn xi mumentali tal-istorja glorjuża tiegħu kif ukoll tal-patrijiet li għamru bejn il-ħitan ta' dawn il-kunvent u l-knisja tagħhom u minn fejn għal aktar minn erba' mitt sena sħaħ qdew u għadhom jwettqu l-missjoni tagħhom mal-Beltin u daww kollha li jiġu fil-Belt.

